

## अवकाळीचा घाला लग्नकार्यात लग्नाचे विधी चालू असताना मंडप व डेकोरेशन उडाले व्यावसायिकांचे लाखो रुपयांचे नुकसान. आगाऊ बुकिंग रद्द

रायगड जि. उ. उपसंपादक /मंगेश यादव : सध्या सर्वत्र लग्नसराईचा जोरदार हंगाम सुरू आहे. मात्र, या आनंदाच्या वातावरणात अवकाळी वादळी पावसाने मोठे विघ्न आणले आहे. शनिवारी (ता. १) रायगड जिल्ह्याच्या विविध भागात आलेल्या जोरदार वादळी पावसामुळे लग्नाचे मांडव जमीनदोस्त झाले असून, लाखो रुपयांच्या मालमतेचे नुकसान झाले आहे. ऐन उन्हाळ्यात पावसाने लावलेल्या या हजेरीमुळे वन्हाडी मंडळीची पळापळ तर झालीच, पण मंडप व डेकोरेशन व्यावसायिकांचे कंबरडे मोडले आहे. झ

जिल्ह्यात शनिवारी सायंकाळच्या सुमारास अचानक आलेल्या सोसाट्याच्या वाऱ्यासह पावसाने सर्वत्र दाणादाण उडवून दिली.

अनेक ठिकाणी लग्नाचे विधी सुरू असतानाच मांडव उडून गेले. पावसाचा जोर इतका होता की, अवघ्या काही मिनिटांत लाखो रुपये खर्चून उभारलेले डेकोरेशन आणि विद्युत रोषणाई उद्ध्वस्त झाली. यामुळे वधु-वर पक्षासह व्यावसायिकही संकटात सापडले आहेत. झ याबरोबरच हवामान खात्याने १७ तारखेपासून पुन्हा एकदा पावसाची

शक्यता वर्तवली आहे. पावसाच्या सातत्यामुळे आगामी काळात होणाऱ्या लग्नांच्या ऑर्डर आता धोक्यात आल्या आहेत.

पावसाच्या भीतीने अनेक कुटुंबांनी मांडव किंवा डीजेच्या आगाऊ दिलेल्या ऑर्डर्स रद्द करण्यास सुरुवात केली आहे. ज्यांनी आधीच पैसे गुंतवले आहेत, अशा व्यावसायिकांना आता आर्थिक फटका सहन करावा लागत आहे. या अवकाळी पावसाचा सर्वाधिक फटका शहरी व ग्रामीण भागातील छोठ्या-मोठ्या व्यावसायिकांना बसला आहे. झ

शनिवारी आलेल्या वादळी पावसाने माझे जवळपास एक लाख रुपयांचे नुकसान झाले आहे. मांडवाचा महागडा कपडा फाटला असून मॅट, कार्पेट आणि सजावटीचे इतर साहित्य खराब झाले आहे. इलेक्ट्रिक साहित्य व उपकरणे भिजल्याने आता वापरण्यायोग्य राहिलेली नाहीत. या नुकसानीसोबतच, पावसाच्या धास्तीने लोकांनी पुढील कामांच्या बुकिंग देखील रद्द केल्या आहेत. ऐन हंगामात हाताशी आलेले काम या पावसाने हिरावून घेतले आहे. झसौरभ यादव, मंडप व डेकोरेशन व्यावसायिक, सुधागड, सिद्धेश्वर



## “कोट्यवधींचा गाळ उपसा की भ्रष्टाचाराचा खेळ? भारजा नदीवरील कामांवर नागरिकांचा संताप” “नियम धाब्यावर ठेवून भारजा नदीत गाळ उपसा; दोन महिन्यांतच पूरस्थितीची भीती” “गाळ नदीकिनारीच टाकून शासनाची फसवणूक? भारजा नदी कामांवर गंभीर प्रश्नचिन्ह”

मंडणगड प्रतिनिधी मंडणगड तालुका येथील भारजा नदीवरील कोट्यवधी रुपयांच्या गाळ उपसा कामांवर आता गंभीर प्रश्न उपस्थित होत असून परिसरातील नागरिकांमध्ये तीव्र नाराजी व्यक्त केली जात आहे. अनेक वर्षांपासून नदीतील गाळ न काढल्यामुळे पावसाळ्यात पूरस्थिती निर्माण होत होती. याच पार्श्वभूमीवर शासनाने मोठा निधी मंजूर करून यावर्षी गाळ उपसण्याचे काम हाती घेतले. मात्र प्रत्यक्षात काम करताना नियमांचे उल्लंघन, मनमानी पद्धतीने खोदकाम आणि निकृष्ट दर्जाचे काम झाल्याचे चित्र समोर येत आहे. झस्थानिक नागरिकांच्या म्हणण्यानुसार, नदीपात्रातून काढण्यात आलेला गाळ, माती व दगड हे नियमानुसार दुसऱ्या सुरक्षित ठिकाणी हलवणे आवश्यक असताना तो मोठ्या प्रमाणावर नदीकिनारीच टाकण्यात आला आहे. अनेक ठिकाणी तर या गाळाचे मोठे पठार तयार झाले असून पावसाळ्यात नदीला येणाऱ्या प्रचंड

प्रवाहामुळे हा गाळ पुन्हा नदीपात्रात वाहून जाण्याची शक्यता निर्माण झाली आहे. त्यामुळे भविष्यात नदीचा प्रवाह अडथळला जाऊन पूरस्थिती अधिक गंभीर होण्याची भीती नागरिक व्यक्त करत आहेत. झविशेष म्हणजे, गाळ उपसा सुरू करण्यापूर्वी नदीची मूळ खोली, रुंदी व लांबी यांचे योग्य मोजमाप घेणे आवश्यक असते. मात्र स्थानिकांच्या आरोपानुसार कोणतेही वैज्ञानिक सर्वेक्षण अथवा अचूक मोजमाप न करता थेट खोदकाम करण्यात आले. काही भागात नदीपात्र अनावश्यकरीत्या रुंद करण्यात आले असून काही भागात पात्र अरुंद केल्याचे दिसून येत आहे. त्यामुळे नदीच्या नैसर्गिक प्रवाहालाच धोका निर्माण झाल्याची चर्चा परिसरात सुरू आहे. झकाम पूर्ण दर्जेदार पद्धतीने न होता देखील संबंधित ठेकेदाराला प्रशासनाकडून एनओसी किंवा पूर्णत्वाचा दाखला देण्यात आल्याची माहिती सूत्रांकडून मिळत आहे. जर हे खरे असेल तर प्रशासन आणि

संबंधित विभागाच्या भूमिकेवरही प्रश्नचिन्ह निर्माण होत आहे. कोट्यवधी रुपयांचा निधी खर्च करूनही प्रत्यक्षात कामाचा दर्जा निकृष्ट राहिला असेल तर ही शासन आणि जनतेची फसवणूक असल्याचा आरोप नागरिकांकडून होत आहे. पावसाळा अवघ्या काही दिवसांवर येऊन ठेपला असताना नदीकिनारी टाकण्यात आलेला गाळ आणि दगड पुन्हा नदीत वाहून गेल्यास पूरस्थिती निर्माण होऊ शकते. त्यामुळे गावातील शेतकरी, व्यापारी आणि नदीकाठच्या वस्त्यांमध्ये भीतीचे वातावरण निर्माण झाले आहे. प्रशासनाने या संपूर्ण कामाची उच्चस्तरीय चौकशी करून संबंधितांवर कारवाई करावी, तसेच तांत्रिक समितीकडून प्रत्यक्ष पाहणी करून दोषींना जबाबदार धरावे, अशी मागणी आता जोर धरू लागली आहे. झस्थानिक नागरिक लवकरच प्रशासनाला जाब विचारण्यासाठी आंदोलनाचा इशारा देणार असल्याची माहितीही समोर येत आहे. शासनाच्या निधीचा योग्य वापर झाला



का, गाळ उपसा नियमानुसार झाला का आणि नदीपात्राचा अभ्यास न करता कामे का करण्यात आली, याची सखोल चौकशी होणे आवश्यक असल्याची मागणी नागरिकांकडून होत आहे.

### समाज सेवक संतोष खाडे यांना डॉ. पंजाबराव देशमुख राज्यस्तरीय “ओबीसी रत्न” पुरस्कार जाहीर

विशेष प्रतिनिधी :

नंदकुमार चांदोरकर

सामाजिक क्षेत्रात उल्लेखनीय कार्य करणारे माणगाव तालुक्यातील कळमजे गावचे

रहिवासी समाजसेवक संतोषजी

खाडे यांना डॉ. पंजाबराव

देशमुख राज्यस्तरीय “ओबीसी

रत्न” पुरस्कार २०२६ जाहीर

करण्यात आला आहे. राष्ट्रीय

ओबीसी बहुजन शिक्षक संघ

यांच्या वतीने हा प्रतिष्ठेचा

पुरस्कार प्रदान करण्यात येणार

असून सामाजिक, शैक्षणिक व

बहुजन समाजाच्या उन्नतीसाठी

केलेल्या उल्लेखनीय योगदानाची

दखल घेत हा सन्मान जाहीर

करण्यात आला आहे. झसदर पुरस्कार वितरण

सोहळा शुक्रवार, दिनांक ५ जून २०२६ रोजी

सकाळी १० वाजता व्ही. के. हायस्कूल,

पन्वेल येथे आयोजित करण्यात आला आहे.

या कार्यक्रमाला विविध सामाजिक, शैक्षणिक,

राजकीय तसेच बहुजन चळवळीतील मान्यवर

उपस्थित राहणार असल्याची माहिती

आयोजकांकडून देण्यात आली. झसंतोष खाडे

यांनी अनेक वर्षांपासून सामाजिक बांधिलकी



जपत विविध उपक्रम राबविले आहेत.

समाजातील गरजू, वंचित आणि सर्वसामान्य

नागरिकांच्या प्रश्नांसाठी त्यांनी सातत्याने कार्य

केले असून युवकांना सामाजिक कार्याची प्रेरणा

देण्याचे कामही त्यांनी केले

आहे. त्यांच्या या कार्याची

दखल घेत राज्यस्तरावर

“ओबीसी रत्न” पुरस्कार

जाहीर झाल्याने विविध

स्तरांतून त्यांच्यावर

अभिनंदनाचा वर्षाव होत

आहे. झराष्ट्रीय ओबीसी

बहुजन शिक्षक संघाच्या

माध्यमातून समाज

प्रबोधन, शैक्षणिक

जनजागृती आणि

सामाजिक ऐक्य वृद्धिंगत करण्यासाठी विविध

उपक्रम राबविले जातात. या पुरस्कार

सोहळ्यामुळे सामाजिक क्षेत्रात कार्य करणाऱ्या

व्यक्तींना नवी प्रेरणा मिळणार असल्याचे मत

व्यक्त करण्यात येत आहे. झसंतोष खाडे यांच्या

या यशाबद्दल मित्रपरिवार, सामाजिक संस्था

तसेच विविध क्षेत्रातील मान्यवरांकडून त्यांचे

अभिनंदन करण्यात येत आहे.

## चिपळूणमध्ये राष्ट्रीय डेंग्यू दिनानिमित्त प्रभातफेरी उत्साहात..पालिका, आरोग्य विभाग आणि जर्नालिस्ट असो.चा सहभाग..!

चिपळूण तालुका आरोग्य विभाग, चिपळूण नगरपरिषद आणि जर्नालिस्ट असोसिएशन चिपळूण यांच्या संयुक्त विद्यमाने आज शनिवारी राष्ट्रीय डेंग्यू दिन विविध स्तुत्य उपक्रमांनी साजरा करण्यात आला. या निमित्ताने शहरात प्रभातफेरी काढून डेंग्यू आजारबाबत जनजागृती करण्यात आली. झझझचिपळूणच्या वडनाका भागात असलेल्या नागरी आरोग्य केंद्रापासून चिपळूण पालिकेपर्यंत प्रभातफेरी काढण्यात आली. प्रभातफेरीचा शुभारंभ तालुका वैद्यकीय अधिकारी डॉ. ज्योती यादव यांच्या प्रमुख उपस्थितीत पालिकेचे लोकप्रिय आरोग्य सभापती शुभम पिसे व जर्नालिस्ट असो.चे अध्यक्ष पत्रकार सुनील साळवी यांच्या हस्ते श्रीफळ वाढवून करण्यात आला. प्रभात फेरीत पालिकेचे पाणीपुरवठा सभापती निहार कोवळे, नगरसेवक संदीप भिसे, जर्नालिस्ट असो.चे उपाध्यक्ष राजेंद्रकुमार शिंदे, गजेंद्र खडपे, सचिव योगेश बांडागळे, सदस्य

ललेश कदम, वैद्यकीय अधिकारी डॉ. मानसी म्हापदी, आदिती पटवर्धन, संजीवनी नर्सिंग कॉलेजच्या नयना तांबे, आरोग्य निरीक्षक सुनील



जानवलकर, सुजित जाधव, प्रवीण जाधव यांच्यासह आशा स्वयंसेविका, आरोग्य कर्मचारी तसेच संजीवनी नर्सिंगचे विद्यार्थी मोठ्या संख्येने सहभागी झाले होते. नागरी आरोग्य केंद्राच्या आवारात यानिमित्ताने रंगोळी प्रदर्शनही भरविण्यात आले होते. झजनतेच्या निरामय आरोग्यासाठी

झकटिबद्ध - सभापती शुभम पिसे झझचिपळूण पालिकाच्या प्रांगणात प्रभातफेरी आल्यानंतर आरोग्य सभापती श्री. शुभम पिसे यांनी शहरातील जनतेच्या निरामय आरोग्यासाठी आपण कटिबद्ध आहोत अशी ग्वाही दिली. तालुका वैद्यकीय अधिकारी डॉ. ज्योती यादव यांनीही डेंग्यू होऊ नये म्हणून करावयाच्या उपायानांबाबत मार्गदर्शन केले. यावेळी नगरसेवक साजिद सरगुरो हेही उपस्थित होते. कार्यक्रम माचे सूत्रसंचालन आरोग्य निरीक्षक श्री. अभिजीत यादव व आरोग्य कर्मचारी इकबाल चौगुले यांनी केले. जिल्हा परिषदेच्या सीईओ वैदही रानडे, मुख्याधिकारी संजय जाधव, जिल्हा आरोग्य अधिकारी डॉ. अनिरुद्ध आठल्ये व जिल्हा हिवताप अधिकारी डॉ. संतोष यादव यांच्या मार्गदर्शनाखाली हा कार्यक्रम उत्साहात पार पडला.

संपादकीय

उष्माघाताचे संकट!

महाराष्ट्रातच नव्हे तर देशातील काही भागांतील नागरिकांना एका भीषण नैसर्गिक संकटाचा सामना करावा लागत आहे. अनेक राज्यांमध्ये तापमानाचा उच्चांक पाहायला मिळत असून, नागरिक निसर्गाच्या अत्यंत दाहक आणि भीषण संकटाशी सामना करत आहेत. वैशाख वणव्याची दाहकता एप्रिलमध्येच जाणवू लागली असून, ४५ अंशांच्या पार गेलेल्या तापमानामुळे आभाळातून पावसाऐवजी आगीच्या ज्वाळाच खाली येत आहेत की काय, अशी भीषण स्थिती निर्माण झाली आहे.

उत्तर प्रदेशातील बांदा येथे देशातील सर्वाधिक ४७.६ अंश सेल्सिअस तापमानाची नोंद झाली असून, उन्हाच्या तडाख्याने सीमा ओलांडली आहे. राजस्थान, पंजाब, हरियाणा, दिल्ली आणि मध्य प्रदेशासह पूर्व भारतातील पश्चिम बंगाल, बिहार आणि झारखंडमध्येही सूर्याचा प्रकोप जाणवत आहे. दक्षिण भारतात तेलंगणा, कर्नाटक, तामिळनाडू आणि आंध्र प्रदेशात उष्णतेच्या लाटेने धोक्याची पातळी ओलांडली. ओडिशामध्येही उष्णतेने उच्चांक गाठला आहे. दुसऱ्या बाजूला जम्मू-काश्मीरसारख्या थंड प्रदेशातही तापमानाचा पारा चढलेला दिसत असून, ही स्थिती काळजाचा ठोका चुकवणारी आहे. राज्यात नेहमीप्रमाणे विदर्भातील अकोला, चंद्रपूर आणि नागपूर या जिल्ह्यांत उष्णतेने कहर आहे. विशेषतः अकोल्याचा पारा ४६.९ अंशांवर पोहोचल्याने हे शहर उष्ण शहरांच्या यादीत स्थान वरच्या स्थानी आहे. केवळ विदर्भच नव्हे, तर मराठवाडा आणि उत्तर महाराष्ट्रातही उष्णतेच्या लाटेने नागरिकांची लाहीलाही होत आहे. उष्णतेच्या लाटांचा भूगोल आता वेगाने बदलत असून, उत्तर भारताकडून ही आग मध्य आणि दक्षिण भारताकडे सरकली आहे. अगदी हिमालयाच्या कुशीतील जम्मू-काश्मीरही या आगीतून सुटलेले नाही. ही उष्णता आता केवळ घामाच्या धारा काढणारी उरली नसून ती थेट जीव घेण्यावर टपली आहे. परभणीपासून हिंगोलीपर्यंत आणि नगरपासून नागपूरपर्यंत सात-आठ जणांचा उष्माघातामुळे मृत्यू झाला आहे. शेतात राबणारा शेतकरी आणि कामासाठी पायपीट करणारा कष्टकरी आज या निसर्गनिर्मित संकटाचा बळी पडत आहे, हे विदारक सत्य आहे. पर्यावरण शास्त्रज्ञांच्या मते, ही दाहकता केवळ ऋतुचक्राचा भाग नसून हवामान बदलाचा एक धोक्याचा इशारा आहे. वाढते सिमेंटचे जंगल आणि बेसुमार वृक्षतोडीमुळे निसर्गाचा समतोल ढासळला असून, जागतिक तापमान वाढीमुळे उष्णतेच्या लाटांची वारंवारता आणि तीव्रता दोन्ही आता नियंत्रणाबाहेर गेल्या आहेत. पूर्वी मे महिन्यात जाणवणारे उन्हाचे चटके आता मार्च-एप्रिलमध्येच अंगाची लाहीलाही करत आहेत. मार्च महिन्यातच तापमानाचा पारा ४० अंशांच्या पार जाणे, ही धोक्याची घंटा मानली जात होती. दिल्ली, उत्तर प्रदेश आणि बिहारमध्ये तर अनेक ठिकाणी तापमान ४७ - ४८ अंश सेल्सिअसपर्यंत पोहोचले आहे. ज्यामुळे जनजीवन पूर्णपणे विस्कळीत झाले आहे.

वाढत्या धोक्यामुळे सरकारकडून अनेक जिल्ह्यांत येलो अलर्ट जारी केला आहे. उष्माघात हा या हवामान बदलाचा सर्वात घातक परिणाम आहे. वाढत्या उष्णतेमुळे शरीराची तापमान नियंत्रण प्रणाली कोलमडते, ज्यामुळे गंभीर आजार किंवा मृत्यू ओढवू शकतो. सरकारी आकडेवारीनुसार, गेल्या दशकात देशात उष्णतेमुळे हजारो नागरिकांना आपला जीव गमवावा लागला आहे.

शेतमजूर, बांधकाम कामगार आणि रस्त्यावरील विक्रेते यांसारख्या उघड्यावर काम करणाऱ्या वर्गाला याचा सर्वाधिक फटका बसत आहे. उष्णतेचे हे संकट केवळ आरोग्यापुरते मर्यादित नाही. कडक उन्हामुळे शेतीतील पिकांचे नुकसान होत आहे, ज्यामुळे अन्नसुरक्षेचा प्रश्न निर्माण होतोय. तसेच, वाढत्या वीज वापरामुळे ऊर्जेची टंचाई निर्माण होऊन वीज कपात करावी लागत आहे. श्रम उत्पादकता कमी झाल्यामुळे देशाच्या जीडीपीवरही याचा नकारात्मक परिणाम होत असल्याचे जागतिक अहवाल सांगतात. उष्णतेमुळे पिकांवर ताण येतो आणि पाण्याची मागणी वाढते. हिमालयातील बर्फ वितळण्याचे प्रमाण कमी झाल्यामुळे नद्यांच्या पाणीपुरवठ्यावरही परिणाम होत आहे. राज्यातील विदर्भात, विशेषतः अकोला येथे तापमान ४६.९ सेल्सिअसवर गेल्याने सध्या विदर्भ हा उष्माघाताचा हॉटस्पॉट ठरला आहे. महाराष्ट्रात २०२६ च्या उन्हाळ्यात आतापर्यंत उष्माघातामुळे ७ ते ८ जणांचा मृत्यू झाल्याची नोंद आहे. परभणीत ३७ वर्षीय व्यक्तीचा उष्माघाताने मृत्यू झाला असून, अहिल्यानगरात ४५ वर्षीय महिला शेतकरी शेतात काम करताना दगावली.

IAS ऑफिसर होण्याचे स्वप्न पूर्ण करणार - कु. समृद्धी सुरेश आंबेकर

आबलोली (संदेश कदम)  
आई - वडिलांच्या आणि शिक्षकांच्या मार्गदर्शनाखाली जिद्दीने आणि प्रचंड परिश्रम घेऊन ऑफिसर होण्याचे स्वप्न पूर्ण करणार असल्याचे स्पष्ट मत गुहागर तालुक्यातील वाघांबे गावची सुकन्या आणि गुहागर तालुक्यातील पाटपन्हाळे हायस्कूलची विद्यार्थिनी कु. समृद्धी सुरेश आंबेकर हिने व्यक्त केले.

नुकत्याच झालेल्या इयत्ता १० वीच्या बोर्डाच्या परीक्षेत पाटपन्हाळे हायस्कूलची कु. समृद्धी सुरेश आंबेकर हिने ९९.२०% मिळवून गुहागर तालुक्यात प्रथम क्रमांक पटकावला आहे. समृद्धीच्या या यशाचं गुहागर तालुक्यातील सर्वच स्तरांमधून अभिर्नंदन करण्यात येत असून पुढील वाटचालीस शुभेच्छा देण्यात येत आहेत. समृद्धीच्या या यशाबद्दल आमच्या प्रतिनिधीने तिचे अभिर्नंदन करून तिच्याशी संवाद साधला असता आई वडील आणि शिक्षकांच्या मार्गदर्शनाखाली ऑफिसर होण्याचे स्वप्न पूर्ण करणार असल्याचे समृद्धीने सांगितले. इ. कु. समृद्धी सुरेश आंबेकर पुढे म्हणाली की, आज मला जे यश

मिळाले ते माझ्या आई-वडिलांमुळे आणि माझ्या मार्गदर्शक शिक्षकांमुळेच. सर्वात प्रथम जेव्हा आपण इयत्ता ९वी तून १०वीत जातो तेव्हा मनात भीती असते की पुढे काय होईल?, कसं होईल?



पण माझ्या आई-वडिलांनी आणि माझ्या शिक्षकांनी माझ्या मनातील भीती सर्वप्रथम काढून टाकली त्यानंतर मी १० वीची परीक्षा कशी असते?, एकंदरीत परीक्षा कुठल्या महिन्यात होते? पेपर कसे असतात. जाणून घेतले आणि अभ्यासाला सुरुवात केली. आपल्याकडे जनरली एक असा समज आहे की, इयत्ता १०वीचा अभ्यास हा सकाळी लवकरच उठून किंवा रात्री उशिरा

जागून केला जातो. परंतु मी तसं काहीही केलं नाही मी माझे जे पहिली पासून इयत्ता ९वी पर्यंत जे रूटीन होतं त्या रूटींग मध्येच अभ्यास केला. सकाळी ०७:३० वाजल्यापासून ते रात्री ०२:००



वाजेपर्यंत मी अभ्यास केला आहे. यामध्ये सकाळी ०७:३० ते ०९:०० वाजेपर्यंतचा वेळ मी वाचनाला दिला. आणि शाळेतून घरी आल्यावर सायंकाळी ०५:०० ते रात्री ०२:०० वेळेत सर्व लिखाण पूर्ण करायची. त्यानंतर जशी जशी परीक्षा जवळ आली. तशी तशी मी सायन्स, मॅथ्स यासारख्या विषयांचा अभ्यास करण्यावर जास्त भर दिला आणि मराठी इंग्लिश हिंदी संस्कृत

किंवा इतिहास असेल या विषयांचा कॅन्टिन्यू अभ्यास चालू ठेवला इ. स्पर्धा परीक्षा किंवा निबंध स्पर्धा, विज्ञान प्रदर्शन, वक्तृत्व स्पर्धा यामध्येही तू उज्वल हे संपादन केले आहे. या बाबतीत बोलताना कु.



समृद्धी सुरेश आंबेकर म्हणाली की, दर वेळेला एखादी स्पर्धा जाहीर झाली की, शाळेतील सर्व शिक्षक प्रथम मला सांगायचे की अशी अशी स्पर्धा आहे. या स्पर्धेत तुला जायचे आहे. पण सुरुवातीला थोडी भीती वाटायची मी इयत्ता ५वी पासून या स्पर्धांमध्ये सहभागी व्हायची तशी तशी माझी भीती हळूहळू कमी झाली. आणि स्पर्धा परीक्षांची उत्सुकता वाढू लागली काही स्पर्धा

मला ऑनलाईन समजायच्या मी ऑनलाईन बघायचे बघायची आणि तशी तशी तयारी करायची इ. इयत्ता ९वी मधून १० वीला जे विद्यार्थी जाता आहेत त्या विद्यार्थ्यांची तुझ्यासारखी तयारी झाली पाहिजे काय टिप्स देशील त्यांना या प्रश्नावर कु. समृद्धी सुरेश आंबेकर म्हणाली की, सर्वप्रथम मी त्या सर्व विद्यार्थ्यांना सांगेन की, इयत्ता १० वीची परीक्षा आहे. म्हणून घाबरून आणि गोंधळून जाऊ नका? १०वीच्या परीक्षा या शालेय वातावरणात होत असल्यामुळे त्याविषयी अजिबात भीती बाळगू नका. आपल्या परिसरातील शाळा हेच परीक्षेचे केंद्र असते त्यामुळे काळजी करायचे कारण नाही तुम्ही जर प्रामाणिकपणे अभ्यास केला असेल तर पेपर अगदी फ्रेश मध्ये छान लिहिता येतात. जसा तुम्ही पहिली पासून अभ्यास करत होतात तसाच अभ्यास. वेळेचे नियोजन करा आणि फक्त त्यात छोटे मोठे बदल करा आई-वडिल आणि शिक्षकांच्या मार्गदर्शनाखाली नियोजनबद्ध अभ्यास करा यश निश्चित मिळेल असा संदेशहि कु. समृद्धी सुरेश आंबेकर हिने दिला

अखिल भारत गुजराती समाज गुजराती गौरव संपर्क आणि मार्गदर्शन सभा

विशेष प्रतिनिधी  
नंदकुमार चांदोरकर  
महाराष्ट्र राज्यातील रायगड जिल्ह्यातील महाड येथे प्रथमच अखिल भारत गुजराती समाज या राष्ट्रीय स्तरावरील संस्थेची विशेष सभा आयोजित करण्यात आली आहे. रायगड जिल्ह्यातील गुजराती बांधवांशी संपर्क वाढवणे आणि समाजातील विविध घटकांना एकत्र आणणे हा या सभेचा मुख्य उद्देश आहे.

रोजी सायंकाळी ४ ते ७ या वेळेत हॉटेल पी. जी. रिजेन्सी हॉल, मुंबई-गोवा महामार्ग, महाड येथे संपन्न होणार आहे.  
सभेचे आयोजन शेट धनजीभाई जीवनदास परिवार, महाड (रायगड) यांच्या वतीने करण्यात आले आहे. या कार्यक्रमास रायगड जिल्हा तसेच परिसरातील विविध गुजराती संस्थांचे प्रतिनिधी, समाजसेवक आणि मान्यवर उपस्थित राहणार आहेत.  
महाड परिसरात प्रथमच अशा प्रकारच्या राष्ट्रीय स्तरावरील गुजराती समाज सभेचे आयोजन होत असल्याने गुजराती समाजामध्ये उत्साह आणि आनंदाचे वातावरण निर्माण झाले आहे.  
अखिल भारत गुजराती समाज

संस्थेची प्रमुख उद्दिष्टे :  
१) अखिल भारत गुजराती समाज ही राष्ट्रीय स्तरावरील गुजराती समाजाची मातृसंस्था आहे.  
२) भारत तसेच परदेशातील विविध गुजराती संस्थांना एकत्र जोडून 'फेडरेशन' म्हणून कार्य करणे.

३) देशभरातील गुजराती समाज भवनांमध्ये निवास व भोजन व्यवस्था उपलब्ध व्हावी यासाठी समन्वय साधणे.  
४) "एक समाज, श्रेष्ठ समाज" या ब्रीदवाक्यांतर्गत सर्व समाजांना संघटित करणे.  
५) गुजरात राज्याचे माननीय मुख्यमंत्री हे संस्थेचे मुख्य संरक्षक म्हणून कार्यरत असतात.  
६) गुजरात सरकारच्या (-) शी संलग्न राहून अनिवासी गुजराती बांधवांना विविध योजनांचा लाभ मिळवून देणे.  
७) सदस्यांमध्ये राष्ट्रीय स्तरावर संपर्क, समन्वय आणि व्यवसायिक तसेच सामाजिक संबंध दृढ करणे.  
८) गुजरातबाहेरील गुजराती

बांधवांच्या कायदेशीर, प्रशासकीय, आर्थिक व सामाजिक अडचणी सोडवण्यासाठी 'सरदार पटेल सुरक्षा योजना' राबविणे.  
९) केंद्र व राज्य शासनाच्या वैद्यकीय, शैक्षणिक, ज्येष्ठ नागरिक आणि महिला सक्षमीकरण योजनांची माहिती व मार्गदर्शन उपलब्ध करून देणे.  
१०) गुजराती संस्कृती, परंपरा आणि मातृभाषेचे जतन व संवर्धन करणे.  
११) ज्या ठिकाणी 'गुजरात भवन' उपलब्ध नाही, त्या ठिकाणी त्याच्या निर्मितीसाठी शासनाकडून मदत मिळवून देण्यासाठी प्रयत्न करणे.

माटवन गावामध्ये जीवन मिशन अंतर्गत ज्येष्ठ नागरिकांचा केक कापून वाढदिवस आगळ्यावेगळ्या पद्धतीने साजरा

दैनिक सूर्योदय केळशी प्रतिनिधी  
महाराष्ट्राचे आराध्य दैवत छत्रपती शिवाजी महाराज, धर्मवीर छत्रपती संभाजी महाराज, महामानव डॉ. बाबासाहेब आंबेडकर आणि ग्रामदेवता झोलाई देवी यांच्या चरणी नतमस्तक होऊन, दापोली माटवन येथे रविवारी दि. १० मे २०२६ रोजी मिशन जीवन या उपक्रमांतर्गत गावातील ज्येष्ठ नागरिकांचा वाढदिवस आणि सन्मान सोहळा अत्यंत आनंद व उत्साहाच्या वातावरणात पार पडला. या कार्यक्रमात गावाच्या ज्येष्ठांचे वाढदिवस केक कापून आगळ्या-वेगळ्या पद्धतीने साजरे करण्यात आले. इ. प्रसंगी प्रमुख अतिथी म्हणून दापोली पोलीस ठाण्याचे पोलीस निरीक्षक महेशजी तोरकसर आणि पोलीस उपनिरीक्षक

राजकुमार यादव उपस्थित होते. तोरकसर यांचा सत्कार मुंबई मंडळ अध्यक्ष श्रीधर नारायण महाडिक यांच्या हस्ते, तर यादव यांचा सत्कार मुंबई मंडळ उप अध्यक्ष संभाजी महाडीक यांच्या हस्ते करण्यात आला. यावेळी जि.प. सदस्या मीनाक्षी विनय शेगडे यांचीही प्रमुख उपस्थिती होती. वाढदिवस सत्कारमूर्ती: १.) भाऊ आणि वंदना महाडिक २.) विश्वनाथ आणि विदुला महाडिक ३.) शिवाजी (आप्पा) आणि सुवर्णा महाडिक ४.) मा. जि. सैनिक मनोहर आणि नीलम महाडिक ५.) माजी पोलीस पाटील सिद्धार्थ मर्चंडे ६.) सुभाष आणि स्वाती महाडिक इ. कार्यक्रमाला गावातील ज्येष्ठ नागरिक, माता-भगिनी आणि तरुण वर्ग मोठ्या संख्येने उपस्थित होता.



गुहागर तालुक्याचे सुपुत्र आणि प्रा. अमोल पवार यांचे रक्तदान ठरले मोलाचे

आबलोली (संदेश कदम)  
पत्रकारिता क्षेत्रा बरोबरच सामाजिक क्षेत्रातही उल्लेखनीय कार्य करणारे गुहागर तालुक्यातील काजुली गावचे सुपुत्र व सध्या गुहागर तालुक्यातील आबलोली येथे स्थायिक झालेले आणि वझे केंद्रक महाविद्यालय मुलुंड मुंबई येथे प्राध्यापक म्हणून नोकरीत असलेले प्राध्यापक अमोल महादेव पवार यांनी चिपळूण तालुक्यातील मांडकी - पालवण येथील मोरे यांच्यासाठी स्वखर्चाने जाऊन रक्तदान केले आणि त्यांची लगेच शस्त्रक्रिया चालू झाली. प्राध्यापक अमोल पवार यांच्या रक्तदानाचे मोल झाले असून रक्तदान हेच श्रेष्ठदान आहे. हे प्राध्यापक अमोल पवार यांनी कृतीतून दाखवून दिल्याने गुहागर तालुक्यातील विविध सामाजिक, धार्मिक आणि राजकीय क्षेत्रातील अनेक मान्यवरांनी प्राध्यापक अमोल पवार यांचे अभिर्नंदन करून पुढील वाटचालीस मनःपूर्वक शुभेच्छा दिल्या आहेत.





## देशभरातील मेडिकल सेवा २० मे राहणार बंद

मुंबई - ऑल इंडिया ऑर्गनायझेशन ऑफ केमिस्ट्स अँड ड्रुगिस्ट्सने २० मे २०२६ रोजी देशभरातील मेडिकल दुकाने आणि औषध वितरक बंद ठेवण्याचा निर्णय घेतला आहे. ई-फार्मसी कंपन्यांविरुद्धात आणि ऑनलाइन औषध विक्रीवरील अपुऱ्या



नियमनाच्या निषेधार्थ हा एकदिवसीय बंद पुकारण्यात आला आहे. देशभरातील सुमारे १२.४० लाख केमिस्ट दुकाने आणि ड्रुग डिस्ट्रीब्यूटर्स या आंदोलनात सहभागी

होणार असल्याची माहिती समोर आली आहे. महाराष्ट्रासह गुजरात, दिल्ली, उत्तर प्रदेश, आसाम, गोवा आणि नागालँडमध्ये या बंदचा मोठा परिणाम जाणवण्याची शक्यता आहे. विशेषतः मुंबई, पुणे आणि पिंपरी-चिंचवडसारख्या शहरांमध्ये अनेक मेडिकल स्टोअर्स बंद राहू शकतात. इकेमिस्ट संघटनांच्या म्हणण्यानुसार, ई-फार्मसी प्लॅटफॉर्मवर प्रिस्क्रिप्शनची योग्य तपासणी केली जात नाही. एआयच्या मदतीने बनावट प्रिस्क्रिप्शन तयार करून अँटिबायोटिक्स, ऑपिऑइड्स, व्यसनाधीन करणारी औषधे आणि काही बंदी असलेली औषधेही विकली जात असल्याचा आरोप करण्यात आला आहे. तसेच ऑनलाइन प्लॅटफॉर्मवर मोठ्या प्रमाणात डिस्काउंट देऊन ग्राहकांना आकर्षित केले जात असल्याचा दावा करण्यात येत आहे. काही प्रकरणांमध्ये एक्सपायरीच्या जवळ आलेली औषधे विकली जात असल्याचाही आरोप आहे. यामुळे रुग्णांच्या आरोग्याला धोका निर्माण होऊ शकतो, तसेच अँटिमायक्रोबियल रेझिस्टन्स वाढण्याची भीती व्यक्त केली जात आहे.

## १ जून ते ३१ जुलै कालावधीत महाराष्ट्र राज्याच्या क्षेत्रीय जलधी क्षेत्रात यांत्रिक नौकांना मासेमारी बंदी

रत्नागिरी, (जिमाका) : महाराष्ट्र सागरी मासेमारी नियमन अधिनियम १९८१ अन्वये यावर्षी दि.१ जून ते ३१ जुलै २०२६ (दोन्ही दिवस धरून ६१ दिवस) या कालावधीत महाराष्ट्र राज्याच्या क्षेत्रीय जलधी क्षेत्रात यंत्रचलित व यांत्रिक मासेमारी नौकांना मासेमारी करण्यास बंदी घालण्यात आली आहे. बंदी कालावधीत यंत्रचलित व यांत्रिकी नौकांद्वारे समुद्रात मासेमारी केली जाणार नाही, याची दक्षता घ्यावी, असे आवाहन सहाय्यक आयुक्त मत्स्यव्यवसाय (तां) सा.वि. कु.वेसकर यांनी केले. जून २०२६ पूर्वी मासेमारी बंदरात भंग करून मासेमारी करणारे मच्छिमार खालील कारवाईस पात्र होतील. जून ३१ जुलै २०२६ वा त्यापूर्वी सदर नौकांना समुद्रात मासेमारीकरिता जाता येणार नाही. राज्याच्या सागरी जलधी क्षेत्राबाहेर (सागरी किनाऱ्यापासून १२ सागरी मैलापुढे) खोल समुद्रात मासेमारीस जाणाऱ्या नौकांस केंद्र

लागू राहणार नाही. समुद्रात मासेमारीसाठी गेलेल्या सर्व यांत्रिक व यंत्रचलित मासेमारी नौका दि. १

शासनाच्या खोल समुद्रातील मासेमारीबाबतचे धोरण / मार्गदर्शक सूचना / आदेश लागू राहतील. जून

अन्वये नौका व नौकेवर बसविलेली उपसाधने व मासेमारी सामुग्री आणि त्यामध्ये सापडलेली मासळी जप्त करण्यात येईल तसेच कलम १७ मधील तरतुदी अन्वये जास्तीत जास्त कठोर शास्ती लादण्यात येईल. पावसाळी मासेमारी बंदी कालावधीत मासेमारी करताना यंत्रचलित व यांत्रिक मासेमारी नौकेस अपघात झाल्यास अशा नौकेस शासनाकडून कोणत्याही प्रकारची नुकसान भरपाई मिळणार नाही. बंदी कालावधीमध्ये राज्याच्या सागरी जलधी क्षेत्रात मासेमारी नौकास अवागमन निषिध्द आहे. तरी सर्व मच्छिमारी सहकारी संस्था, त्यांचे नौकामालक, सभासद व अन्य संबंधितांनी सदर प्रसिध्दी निवेदनाची नोंद घेवून विहित बंदी कालावधीत यंत्रचलित व यांत्रिकी नौकांद्वारे समुद्रात मासेमारी केली जाणार नाही, याची दक्षता घ्यावी.



## आकाशवाणी रत्नागिरी केंद्रांतर्फे प्रसारणाच्या ९० व्या वर्षपूर्तीनिमित्त सुगम संगीत मैफिलीचे आयोजन

रत्नागिरी ( प्रतिनिधी ) आकाशवाणीच्या गौरवशाली प्रसारणाच्या ९० व्या वर्षपूर्तीनिमित्त आकाशवाणी रत्नागिरी केंद्रांतर्फे सुगम संगीत मैफिलीचे आयोजन करण्यात आले आहे. ही मैफिल बुधवार दिनांक २० मे रोजी सायंकाळी ७ ते ९ यावेळेत स्वातंत्र्यवीर सावरकर नाट्यगृहात सादर होणार असल्याची माहिती कार्यालय प्रमुख अधीर गढपाले आणि कार्यक्रम प्रमुख डॉ. सुनील गायकवाड यांनी



दिली. जून आकाशवाणीच्या गौरवशाली प्रसारणाच्या ९० व्या वर्षपूर्तीनिमित्त महाराष्ट्रभरातील सर्व आकाशवाणी केंद्रांतर्फे विविध सांस्कृतिक, सांगितिक कार्यक्रमांचे आयोजन करण्यात आले आहे. यामध्ये रत्नागिरी आकाशवाणी केंद्रही मागे नाही. रत्नागिरी केंद्रातर्फे सुगम संगीत मैफिल आयोजित करण्यात आले आहे. या मैफिलीत गायिका वैदेही करंबेळकर आणि अभिजीत नांदगावकर हे गायक कलाकार सुमधूर सुगम गीते सादर करणार आहेत. त्यांना महेश दामले (हार्मोनियम), राजू किल्लेकर ( सिंथेसायझर), उदय गोखले ( व्हायोलिन ), प्रथमेश देवधर ( तबला ) हे वादक कलाकार साथसंगत करणार आहेत. तर आकाशवाणीच्या सुप्रसिद्ध ज्येष्ठ निवेदिका निशा काळे आणि कश्मीरा सावंत निवेदनाची सूत्र सांभाळणार आहेत. याचबरोबर ध्वनीव्यवस्था उदयराज सावंत यांची आहे. या कार्यक्रमाचे संपूर्ण नियोजन श्री विवेक वानखडे हे पहात आहेत. इन्फोसिंकासाठी या कार्यक्रमाला विनामूल्य प्रवेश असून रत्नागिरीकरांनी बहुसंख्येने उपस्थित राहण्याचे आवाहन आकाशवाणी रत्नागिरी केंद्रातर्फे करण्यात आले आहे.

## पनवेल-कर्जत रेल्वे मार्गाकित्चे ९५% टक्के काम पूर्ण

पनवेल प्रतिनिधी-सुनील जाधव इन्व्ही मुंबई आणि कर्जत प्रवास जलगततीने होण्यासाठी पनवेल ते कर्जत नवीन रेल्वे मार्गाकित्चे प्रकल्पाच्या कामाने आता वेग घेतला असून या प्रकल्पाचे सुमारे ९५% टक्के काम पूर्ण झाले आहे. मुंबई रेल्वे विकास महामंडळाने मुंबई नागरी परिवहन प्रकल्प ३ अंतर्गत हे काम हाती घेतले आहे. या मध्ये पनवेल ते कर्जत २९.६ कि.मी.लांबीचा दुहेरी मार्ग मार्गाचा



प्रकल्प २,७८२ कोटी रुपयाच्या खर्चातून विकसित केलेला आहे. या मार्गामुळे पनवेल कर्जत दरम्यान पर्यायी लोकल सेवा सुरु होणार आहे. कल्याण मार्गे धावणा-या रेल्वे वाहतुकीवरील मोठ्या प्रमाणात ताण कमी होणार आहे. या प्रकल्पासाठी आवश्यक असलेली सर्व सरकारी जमीन संपादित

करण्यात आली आहे. या शिवाय सर्व मोठे व छोटे पुल , उड्डाणपुल, भुयारी मार्ग ई. कामे पूर्ण झाली आहेत. कर्जत येथील उड्डाणपुल पुर्ण झाला असून सध्या त्याठिकाणी रुळ जोडण्याचे काम वेगाने सुरु आहे. पनवेल रेल्वे उड्डाणपुलाचे कामही अंतिम टप्प्यामध्ये आहे. मोहापे आणि किरावली येथील उड्डाणपुल वाहतुकीसाठी सुरु झाली आहे. पनवेल, चिखले आणि मोहापे येथील स्थानकाच्या ईमारीचे काम ही पूर्ण झालेली

असून चौक व कर्जत स्थानकांवरील कामे जलगततीने सुरु आहे. यामध्ये ६४ कि.मी. पैकी ५८ कि.मी. रुळ जोडण्याचे काम ही पूर्ण झालेले आहे. तसेच ६० कि.मी. मार्गावर खडीचे काम झालेले आहे. या मुळे आता कर्जत व पनवेलकरांची आता प्रवास करण्याची चिंता जवळपास मिटलेली आहे.

## आबलोली येथील विद्यार्थी वसतिगृहात मोफत प्रवेश सुरु

आबलोली (संदेश कदम) महाराष्ट्र शासन समाज कल्याण विभाग जिल्हा परिषद रत्नागिरी मान्यताप्राप्त लोकशिक्षण मंडळ आबलोली संचलित, विद्यार्थी वसतिगृह आबलोली तालुका गुहागर



जिल्हा रत्नागिरी या वसतिगृहामध्ये सन २०२६ - २०२७ या शैक्षणिक वर्षात इ. ५ वी ते इ. १२ वी पर्यंतच्या गरीब, हुशार, गरजू व होतकरू मागासवर्गीय विद्यार्थ्यांना मोफत प्रवेश घेण्यासाठी आवाहन संस्थेचे कार्याध्यक्ष सचिन चंद्रकांत बाईत व अधीक्षक राकेश रमाकांत साळवी यांनी प्रसिद्धी पत्रकाद्वारे केले आहे. आरक्षणप्रमाणे वसतीगृहामध्ये अनुसूचित जाती, अनुसूचित जमाती, भटक्या व विमुक्त जमाती, विशेष मागास वर्ग, आर्थिक मागास वर्ग तसेच अपंग या प्रवर्गातील विद्यार्थ्यांना मोफत प्रवेश दिला जातो. तरी सदर प्रवर्गातील

विद्यार्थ्यांनी संपर्क साधून आपला प्रवेश निश्चित करावा. इ.सर्वे इच्छुक विद्यार्थ्यांनी प्रवेश अर्जासह दोन पासपोर्ट साईज फोटो, मुलकी अधिकाऱ्यांचे जातीचे प्रमाणपत्र, पालकांचा उत्पन्नाचा दाखला, विद्यार्थ्यांचा

रहिवासी दाखला, आधार कार्ड झेरॉक्स, रेशन कार्ड झेरॉक्स, मागील इयत्ता उत्तीर्ण झाल्याच्या गुणपत्रिकेची सत्यप्रत व बँक पासबुक झेरॉक्स इत्यादी कागदपत्रांसह पालकान सोबत येऊन आपला प्रवेश निश्चित करावा. प्रवेश मर्यादित असल्याने प्रवेशासाठी अधीक्षक राकेश रमाकांत साळवी मोबाईल नंबर ९४०५०७९५३१ यांच्याशी संपर्क साधावा असे आवाहन संस्थेचे कार्याध्यक्ष सचिन चंद्रकांत बाईत यांच्या मार्फत करण्यात आले आहे.